

فلسفه

(۱)

حیڼی کارونه په ظاهره ډېر بد معلومېږي او په حقیقت کې ډېر ښه وی. د خلقو په نظر کې ظلم وی او چه فلسفه ئې ولټوي سراسر رحم او دلسوزی وی. زمونږ سترگې او د فیلسوفانو سترگې ډېر فرق سره لری. هغه چه مونږ ته بد ښکاره کېږي هغوی ورته ښه وائی، چه مونږ ئې ښه گڼو دوی ئې بد بولی.

وائی چه انسان پخپل خیر و شره نه پوهېږي او ډېر حله په ښو باندې د بدو گمان کوی مگر یو فیلسوف نه غولېږي او ښه و بد پېژنی. مونږ ډېر سادگان یو او عمیق نظر نلرو. مونږ ته کله یو کوټوال غل معلومېږي او له کوټوالیانو څخه وېرېږو. علاقدار او حاکم زمونږ د غورسۍ او حق ساتلو دپاره راځی مگر مونږ ورنه سر ټکوو او وایو چه ظلم کوی.

اورېدلی مودی چه یو سړی حاکم په ناحقه بندی کړ او هغه په زندان کېږي قرآن شریف یاد وکړ. یو بل ئی د دښمنانو په خوله په زندان کېږي لس کاله وساته هغه د ډېر هنر او کمال کار وکړ. د ښو و ښو ډېر ښه دی د ښو و ښو ډېر ښه دی. حاکم صاحب وېل زه پوهېدم چه دی بې ښه دی مگر نه بدی شوی نه وای دښمنانو واژه او حیات ئی په خطر کېږي و.

د ده دغه هنر او کمال هم د محبس برکت دی نو مونږ باید ډېر ظاهر بین نشو او د هر شی فلسفه ولټوو.

زمونږ ډېر خیر خواهان او حامیان مونږ ته ځانونه د ظالمانو په څېر ښی او زمونږ د عقل او فکر امتحان اخلی.

که مونږ ظاهر بین او بد بین نه اوسو نو ماران او لږمان هم بېفایدې نه دی پیدا شوی. که زمونږ گمانونه ښه وی او د وحدت او یووالی له فلسفې سره آشنا شو د غله او پیره دار فرق له مینځه ځی.

هونسياران وائی که چنگيز او هلاکو نه وای پيدا شوی نن به دنيا په مونږ باندې ډېره تنگه وه او د قحط له لاسه به مو د ځان غوښی خوړې.
نو مونږ بايد خپل حقيقي خير خواهان او د بشريت خادمان هېر نکړو.

فيصله گرانه ده

(۲)

خو ورځې پس دلته راغلم يوه ويل له پخوا نه تيار شوی ئې او رنگ دې ډېر ښه دی. بل په ډېر تعجب تپوس کاوه چه رنگ دې ولی خراب دی لکه چه ډېره رنځوری دې تېره کړی وی. زه هېڅ پوه نشوم چه کوم یو رښتیا وائی او د چا نظر صحیح دی.
زه په دوه و کښی شوم او ځان مې نه پېژانده چه له پخوا نه ښه شوی یم که خوار شوی یم؟

هر کله چه مونږ په دغسی ظاهري او ساده مسئله کښې دومره اختلاف لرو نو په هغو مسایلو کښې به مو څه حال وی چه ډېر زیات عقل او فکر ته پکښی ضرورت وی او علمی تحقیق و تدقیق غواړی.

له نورو نه نه یم خبر ما نه خو اوس لوری او لودن وړک دی او داسې مقام ته نږدې شوی یم چه د تور او سپین فرق رانه ورکېږی او وېرېرم چه بیخي فیلسوف شم.
فلسفه هم له پوهېدلو څخه شروع کېږی او په نه پوهېدلو ختمېږی.
د دنیا ډېرو لوړو فیلسوفانو هم په آخر وخت کښې ویلی دی دومره پوهېږو چه په هېڅ نه پوهېږو.

زمونږ ځینی پوهان او هونسياران هم اوس په دغه مقام کښې قدم وهي. دوی ته اوس د ښو او بدو فرق گران شویدی.

زمونږ ځینی کار داران هم اوس د مملکت په خیر و شر نشی پوهېدلی دوی اوس همدغومره پوهېږی چه نه پوهېږو.

له دوی نه باید په مهمو او غیر مهمو مسایلو کښې کومه قطعی فیصله ونه غواړو ځکه چه دوی د شک او تردید په مقام کښې بند دی او له تذبذب نه نشی وتلی.

د بیان آزادی

(۳)

باور کړئ چې دلته د خبر او بیان آزادی ډېره زیاته ده. هغه څه چې مونږ ویلی شو په نورو ملکونو کې ئې څوک نشي ویلی، دلته هر راز خبرې کېږي او هر څوک هر څه ویلی شي. د دې خبرې د اثبات دپاره زه ډېر قوی دلایل لرم چې هېڅوک ئې تردید نشي کولی او هر څوک ئې مني. لاړ شئ چېرته چې د دیموکراسۍ نغاړه غږېږي او د بیان آزادی پکښې ډېره زیاته ده هلته به هم د خبرو آزادی دومره پیدا نکړي شي لکه چې دلته ئې کورئ. نن په ډېرو عصري او مدني ممالکو کې هېله چې دیموکراسی او آزادی خپل معراج ته رسېدلي ده هېڅوک دا جرئت نشي کولی چې د یوه لوی سړي په مخکښې مداحۍ وکړي او له تملق نه کار واخلي مگر دلته مداحان او متملقین دغه جرئت کولی شي او هېڅ تکلیف یا ضرر نه وینی. اوس په دیموکراتو دولتو کې څوک دا نشي ویلی چې له دیموکراسۍ نه دکتاتوری ښه ده مگر دلته دا بحثونه آزاد دي او د استبداد طرفداري هم ځینی خلق کولی شي. په نورو ځایونو کې ډېر لوی کسان خپله ملامتی په قام او ملت نشي اړولی مگر دلته د علاقدار میرزا هم دا ویلی شي چې ملت جاهل دی او ټوله ملامتی په دوی کې ده. نن په ډېرو مهذبو ملتونو کې ډېر مقتدر اشخاص چا ته کنځلی نشي کولی او فحش ویل اخلاقاً ممنوع دی مگر دلته مونږ دغه بدې خبرې ډېرې اورو او یو آمر خپل مامور ته پوچ ویلی شي. د دروغو ویل چې بیخي منع دی له هر ځایه دلته ډېر ویل کېږي او دا یوازی مونږ یو چې خاین ته صادق، جاهل ته عالم، نا پوه ته افلاطون او ارسطو ویلی شو.

آمران

(۴)

مونږ به په تروه وچولی خبرې کوو، تاسی به په کړه غاړه د مجرمینو په څېر ولاړ اوسئ او بلی صاحب به وایاست.

مونږ به په هر کار کېنې کار لرو نور به زموږ په کارونو کېنې د فکر کولو حق هم نلري. مونږ به هيڅ نه کوو مگر کارونه به ټول زموږ په توجه کېږي. حلميانو ته به په نفرت گورو خو دوی به مونږ خپل حاميان گڼي او په محبت به راته گوري.

مونږ به په هېچا اعتماد نلرو او ټول خلق به په مونږ پوره اعتماد لري. زموږ خوف او زموږ محبت به په آخره درجه په هر زړه کېنې وي. خومره چه له مرگ څخه وېرېږئ هغومره به له مونږ نه هم په خوف کېنې اوسئ. په هره اندازه چه ژوند او حیات محبوب گڼئ مونږ به هم هغومره محبوبيت لرو هوا! مونږ يوازي خپل رعب او هيبت ستاسو په نظر کېنې نه غواړو بايد شديد محبت هم له مونږ سره ولري.

يوازي محبت هم زموږ په کار نه دی بايد زموږ له خوفه زړونه ورپېږي. زموږ په حضور کېنې بې له عجز و نياز هېڅ راز خدمت صداقت او فعاليت نه قبلېږي که عاجزي او خادمانه اوضاع درسره وه هر راز خيانتونه معاف کېدلي شي. پام کوه چه دلته پخپلو خدمتونو او صداقتونو مغرور يا بي پروا راشي. هر کله چه راځي که دی هر خومره مهم کارونه کړي وي د يوه مقصر په حيث راحه او سړيتي راحه.

زورور

(۵)

د زورورو په مخکېنې خبرې کول څه آسانه کار نه دی او هر څوک ئې نشي کولی. د دوی مزاجونه ډېر باريک وي.

کله ورباندې ډېره ښه خبره بده ولگېږي او سړي جو جو کړي. کله پري کنځلې ښه تاثير وکړي او بده خبره ئې له پامه ښه راشي. زه پوه نشوم او څه مې وويل زما خبره پرې ښه ونه لگېده ځکه راته په قار شو او ووئې رڼم. که زه په نزاکتونو پوهېدلي، که ما ته د دربارونو اوضاع معلومه وای داسې به نه وشوی.

ما موقع ونه پېژندله او ډېره لويه بې ادبي رانه وشوه.

ده ماته وويل په وطن كښې څه حال دی؟ حاکمان او کارداران څنگه دی؟
زه خبر نه وم چه دی په رښتیا ویلو خواږدی کېږی او حقه وینا پرې بده لکېږی. مونږ
خو په کلو او بانډو کښې لوی شوی یو، علم او پوهه نلرو، د لوبو خلقو په خوی و بوی
بلد نه یو او په هر ځای کښې هر چا ته رښتیا رښتیا وایو.
په مونږ باندې هېڅوک نه دی ملامت دا زمونږ خپله ګناه ده.
سړی باید پخپله ګناه اعتراف وکړی او خپله ملامتی ومنی.
زه دا منم چه مونږ نه پوهیږو او خبری مو لوارې دی.
دوی لوارې وریځې هضمولی شی مگر لوارې خبری نشی اورېدلی.
ماته وروسته چا وویل چه سړی د زورورو په مخکښې دغسې خبری نه کوی تا خو به
له ځانه سره دومره فکر کړی و، چه ته له چا سره غږېږې؟ او څه وائی؟
هغه بل چه هلته ناست و لکه چه زما دوست و او زړه یې راباندې وسوزېده ځکه ئې
وویل چه صاحب جهل او ناپوهی خو لوی عذر دی.
(از خورد ها لغزیدن از کلان ها بخشیدن)

د رجب خان له قاموس څخه

څو لغتونه

(۶)

مساوات: خاین او صادق، لایق او نالایق، پاکنفس او رشوت خور، کاریگر او بیکاره
یوشان او برابل ګڼل.
دیموکراسی: د رشوت ازادی، د ظلم ازادی، د بیباکۍ ازادی.
اصول: هغه چه رواجول یې د مسکراتو او مخدراتو غوندې ممنوع وی.
انحصار: هغه تجارت چه هر څوک ئې نشی کولی لکه د حکومتونو او ماموریتونو
خرخول.
حاکم: پخپل سر او خود مختار، هغه چه ظلم او استبداد ته اداره او انضباط وائی.
مامور: هغه چه دریشی کوی او کار نه کوی.

اقتصاد: له خوارنو او مسکینانو څخه څه اخستل او بډایانو ته ئی ورکول یعنی د زکوٰۃ عکس او ضد.

شورا: هغه چه هر څه ویلی شی او هېڅ نشی کولی.
خادم دین و دولت: چه د حاکم او نایب الحکومه خدمت ئې په ډېر اخلاص کړی وی.
د سترگو خاوند: چه هر څه ورته ووائی وائی په سترگو.

ډار

(۷)

پېری نه دی، روې نه ده، شیشکه نه ده، بلا نه ده مکر انسانان ډاروی. له څه شی نه؟ او له چا نه؟

له بنو بنو کارونو، له رحم او شفقت نه له عدل و احسانه، له خپلو وروڼو او بنیادمانونه دی وائی: دغه خلق چه د ډېر پخوانی ظلم په حنځیرونو کلک تړلی دی که هر چا خلاص کړه اسمان به ړنگ شی حُکمکه به په بل مخ واوړی.

که د دوی لاسونه او پښې تړلی نه وی غلا به کوی، سړی به وژنی، لارې به وهی، ډارې به غورځوي، وینې به تویوی.

که د دوی ژبې تړلی نه وی هغه څه به وائی چه تحمل ئې نشی کېدای.
که د دوی سترگی نه وی تړلی سپین سترگی به شی او هر څه به په نفرت ګوری.
نو باید دا د پخوا زمانې زبان بندی او چشم بندی وساتو. دوی باید همدغه شان په حنځیرونو تړلی وی او دغه ډار چه د دوی په زړونو کېښې موجود دی ډېر ټینګ وساتل شی.

که دغه طلسم مات شو او د خلقو ډار والوت سړیتوب ځی او بربادی راځی. تاسې باید د خپلو خزانو او جواهرو ساتلو ته دومره ډېره توجه ونکړی بلکه خپل ډار د خلقو په زړونو کېښې له سرو او سپینو، له الماسو او لعلونو ډېر ټینګ وساتئ او خپلی ټولی پېری د همدغه شی د ساتلو دپاره مقرري کړئ.

زه چه دا خبرې اورم ډارېرم او دا نشم ویلی چه دغه ډار که له زړونو و اوزی په زړونو کښې به مینه او محبت پیدا شی، دغه عناد او نفرت به په صداقت او صمیمیت بدل شی، دغه مقید او تړلی قوتونه او استعدادونه به په کار ولوېږي دا وطن به آباد شی.

دا خبرې په زړونو کښې ګرزی خو له ډاره ئی څوک نشی ویلی.
خوف او ډار دلته دومره غلبه موندلی چه اوس مونږ له هر څه وېرېږو او ډاکتران راته د قاتلانو په رنگ کښې معلومېږي. یو وخت و، چه مونږ له ظلم و وحشت څخه نه وېرېدو او هر څه مو کول سترګی اېستل، تورو ځاګانو کښې خلق اچول، قین او فانه، تېل داغ او ژوندی بنیادمان ونډ ونډ کول زمونږ کارو.

مونږ دغه شان بد بد کارونه کول او نه ډارېدو مګر نن یو ښه کار له ډاره نشو کولی او عدل و احسان هم مونږ ډاروی.

مونږ اوسې له مثبت او منفي ډواړو خواو وېرېږو او هر څه ډېر مهیب په نظر راځي. نه هغه ظلم او استبداد کولی شو چه پخوا مو کاوه نه هغه احسان او عدالت کولی شو چه دنیائی رانه په ټینګه غواړي.

زمونږ مثال داسې دی لکه چه ډېره سخته وچکالی وی او ټول خلق د یوه لوی قحط راتلو نه په وېره کښې وی، هر یو تصور کوي چه په وطن به داسې لوړه راشی چه ځوی به له پلاره بېزاره وي او مور به د ځوی پروا نلری، د همدغه ډار په وجه ټول خلق لوی او واړه له کورونو څخه د استسقا او بارانه په طلب اوزی، مونځونه کوی دعاګانی کوی زاری کوی او له خدایه باران غواړي، پاک خدای په دوی مهربانه کېږي او د شپې له مخی یوه داسې توره وربځ په آسمان کښې پیدا کېږي چه زورور بارانونه، شدید سیلابونه، رعد او برق، تندر او تالندې ورسره شته.

اوس ګورو چه توره شپه ده باران په ډېر شدت اوري، په آسمان کښې ډېر هیبتناک غرونه دی او له غرونو څخه سخت سیلابونه راروان دی، دلته هغه پخوانی ډار په یوه بل ډار بدلېږي هر یو غدر او زاری کوي چه باران ودرېږي او آسمان خپلی اوپه بېرته ونیسی. یو ګمان کوی چه زما کور به سیلاب یوسی، بل وائی په فصل او کښت به مې زورورې خړې واوړي او هر به له خاورو لاندې شی، څوک وائی رمه مې په غره کښې ده مېږي او پسونه به مې سیلاب یوسی.

د دغسې احتمالی او شخصی ضررونو په وجه هر یو غواړي چه یو عام رحمت بندی شی او هغه څه چه په دعاګانو یې غوښتنه په دعاګونو ئې رد کړی.

دا تشبیه زما خوښه ده د دیموکراسۍ سیلاب همدغه شان مونږ وېروی او ځینی
شخصی او احتمالی اضرار پکښې متصور دی مگر له عامې فایدې نه ئې هېڅ انکار نشي
کیدای.

مونږ هماغه خلک یو چه له بارانه او له نه بارانه دواړو نه په وېره کښې یو او په هېڅ
حال کښې ډار رانه نه ځی، پخوا له استبداده وېرېدو اوس له دیموکراسۍ څخه وېرېږو
او ډېر ښه شی راته توره بلا معلومېږی.

زمونږ آرزو

(۸)

مونږ آرزو لرو او د خپلې آرزو دپاره جد و جهد په ځان لازم ګڼو.
دا آرزو کومه ټیټه او شخصي آرزو نه ده. مونږ د کوم شخص شخصي دښمنان نه یو
او نه شخصي علایق را باندې دومره اثر لری چه مونږ له خپلو عالی او اجتماعی آرزوګانو
راواړوی. زموږ کار له اساساتو او کلیاتو سره دی او جزئیاتو ته په جزئی نظر ګورو.
مونږ عمومي اصلاحات غواړو او په ټینگه ئې غواړو.
زمونږ ګران او محبوب پادشاه د دیموکراسۍ پالونکی او ساتونکی دی.
دیموکراسی مونږ ته د حق ویلو جرئت او د صحیح فکر کولو همت او طاقت
راکوی.

مونږ له دیموکراسۍ نه همدغه شی غواړو.
مونږ ارزو نلرو چه دیموکراسی مونږ ته د کنځلو کولو او محض بدو ویلو موقع
راکړی.

دا څیز زموږ نه دی خوښ او نه ئې خوښوو.
زمونږ پروګرام دا دی چه په مهذبه لهجه، په سپره سینه، په عقل و منطق ښو ته ښه او
بدو ته بد ووايو. بد کارونه، بد خوښونه، بد فکرونه بد وګڼو او خپل لوستونکی په ښو او
بدو پوه کړو، د خلقو پوهول مونږ د اساسی اصلاحاتو اساس ګڼو او زموږ اساسی مرام
همدغه دی.

دغه مرام مونږ په ډېر ښه صورت د اصلاحاتو په نیت تعقیبوو.

پدې لاره کښې که حقانه انتقاد او اعتراض په هر چا باندې راځي مونږ به ترې هېڅکله سترګې پټې نکړو ځکه چې سترګې پټول او حق پټول لویه غلا او لویه ګناه ده.

مونږ به اعتراضونه او انتقادونه وکړو مګر کنځلې به ونکړو.

مونږ د ټټه ملاتړلی ده چې د ښو او بدو تمیز وشي او دغه پوهه ډېره عامه او مکمله شي. دا کار مونږ د لوی خدای په توفیق کوو مګر بې ترتیبه ئې نه کوو او د محیط د هضمولو قوه په نظر کښې لرو.

مونږ د افراط طرفداران نه یو لکه چې د تفریط نه یو.

حقیقي او صحیح اعتدال پرېښودل مونږ ګناه بولو مګر د اعتدال په نامه هر څه نشو

قبلولی.

مونږ پدې ټینګ یقین لرو چې پاک خدای د حقې لارې مل دی او څوک چې په ښه نیت یوه ښه مقصد ته په ښه لاره روان وي هېڅکله ئې داس ځین نه کړېږي.

څوک چې ملی او اجتماعی ارزوګانې لري او له خپل وطن، خپل پادشاه، خپل قام سره رشتیاني مینه لري هغه باید کونښن وکړي چې د خپلو ښو ارزوګانو تمثیل په ښه صورت وکړي او ښه شي چاته بد ونه ښی.

هغه باید دا ونه وائی چې زما ارزو نیکه او مبارکه ده که نور هر څه تصور کوی کوی دې زما ورسره کار نشته.

زما په عقیده افهام او تفهیم د کامیابي مهم شرط دی او هر څوک چې اصلاحات غواړي باید د حسن تفاهم اصل هېر نکړي.

زه چا ته دا نه وایم چې (استغفر الله) د حق دپاره مجادله مه کوه ځکه چې پخپله دغه کار کوم او خپل فرض ئې ګڼم.

زه وایم: و جاد لهم بالتی هی احسن.

دا وه زما او زما د ځینو ملګرو ارزو چې زه ئې هغو کسانو ته ښکاره کوم چې ما ته په ښه نظر ګوري او په لاره کښې ما د مخه کوي.

زړونه

(۹)

زه له زړونو سره لږ غوندې آشنا یم زه هلته یو څه ګورم او په معنوي هم پوهیږم. په زړونو کښې یو څه شته چې په ژبو کښې نشته. تاسې د هر چا په خبرو مه غولېږئ او زړونو ته لاره پیدا کړئ.

پوهېرئ چه زرونو ته لاره څنگه پيدا کېږي؟ او په دغه لاره څوک تلې شي؟ پدې لاره موټرونه نشي تلای، دآسونو او کچرو لاره نه ده، خره او غوائی پدې لاره نه درومي. د کبر او غرور خاوندان او زورور دا لار نشي موندلې.

د چا په سينه کېږي چه زړه نه وي او په زړه کېږي رحم و عاطفه نه وي له هغه نه دا لاره ورکېږي او بل طرف ته ځي.

د دې لاری خضر او رهبر له خلقو سره اخلاص الفت او رښتياڼی محبت دی. ما د اخلاص او محبت له برکته زرونو ته لږ غوندې قرب حاصل کړ او هلته مې يو څه وليدل زه هغه ټول څه اوس نشم بيانولی خو همدغومره وایم ډېرې ژبې شته چه د زورورو په ثنا او صفت نه مېرېرې مگر يو زړه هم نشته چه زور او زورور ئې خوښ وي.

دا خبره له ما نه یوسئ او د زور و قوت خاوندانو ته وواياست:

زورور به هر څه پيدا کړي شي مگر په زرونو کېږي قدر نشي پيدا کولی. هغه چه خلق تربنه وېرېږي هېڅکله نه محبوب کېږي.

په يوه زړه کېږي يوشی ځانېږي يا مينه يا وېره.

دا ستا خوښه ده چه هر څه هلته ږدي او هر څه درته ښه ښکاره کېږي.

هو! دا ستا خوښه ده چه بلا کېږي که لا لا کېږي؟

مگر زه له هغې تبستم او پدې بل پسې ځم.

دی راته ښه ښکاری او له هغې نه امان و پناه غواړم. که قوت روې شي خلق ورنه تبستی او که لیلی شي ډېر مینان پيدا کوی.

د لوی خدای په پاک نامه

او د ده په توفیق

(۱۰)

هغه کار ته وړاندې کېږم چه کول ئې ډېر ګران دی او نه کول ئی له یوه داسی مهم او ضرور کار څخه ډډه کول دی چه د وطن او ملت خیر خواهان او خدمتګاران له

دغسی کارونو نه هېڅکله څنګ نشی کولی. که ووايم چه دا کار آسانه نه دی او هر څوک ئی نشی کړی مبالغه نه ده حقیقت دی.

زمونږ په سلو کښې یو تن د سواد خاوند نلرو او په سلو با سوادو کښې ایله یو ئی دغه کار کولی شی. دلته همدغه یو مشکل نه دی سل نور هم ورسره دی.

په نورو ځایو کښې کار کول ګران دی او خبرې آسانه دی دلته خبرې کول له هر کار نه مشکل کار دی او څه لیکل یا څه ویل سل رنگه مسؤلیتونه لری.

دلته یوازی همدومره ویل چه ښه کوی او بد مه کوی بې خطرې او بې ضرره دی مګر په ښو او بدو باندې بحث کول او یو له بله ئی بېلول ډېر ګران کار دی.

دلته ښه او بد داسی ګډ شویدی چه اوس دغه تفریق ډېر زیات مهارت او ډېر لوی قوت غواړی. هغه اصول او مبادی چه نن په دنیا کښې مسلمات ګڼل کېږی او د دنیا پوهان ئی تقریباً په اتفاق منی او احترام ئی کوی زمونږ هوښیاران پکښی سل خبرې لری او اورېدو ته ئې هم څوک حاضر نه دی منل خو لا څه کوي.

زمونږ د ځینو افرادو نننۍ وضعیت او حالت داسی معلومېږی لکه چه یوه سړی شپو خولی په سر کړی وی پتلون ئې اغوستی وی، څادر ئې په اوږو پروت وی او کوچیانۍ پڼی ئی په خپو کړی وی په بازار کښې ځانته نکتنائی اخلی نو د دغه سړی مزاج پېژندل سړی ته ګران معلومېږی او څوک نشی پوهېدلی چه څه ورسره ووائی. دا چا ته نه ده معلومه چه دی د شپو په ځای پکړۍ ژر قبلوی او له پتلونه تېرېږی، که څادر او پڼی په کرتۍ او بوټونو بدلوی، یا دا ټول پرېږدی او کوم بل خالص او معلوم وضعیت اختیاروی.

دغه شان ګډوډ او مخلوط اوضاع د افکارو او خیالاتو په دنیا کښې هم شته ځکه دلته خبرې ګرانی دی او راز راز خطرات ورسره شته.

زه یو مسلمان پښتون یم له ما نه به د خدای په فضل او توفیق هېڅکله ارادۍ داسې خبری وانورئ چه خدای دې نه کا د دین او مذهب مخالفت پکښې وی. زه به داسی څه ونه وایم چه زمونږ د ګران او محبوب پادشاه ادب او احترام پکښی نه وی ساتل شوی.

زه به داسی څه ونه لیکم چه د وطن او ملت ضرر پکښې متصور وی مګر سره له دې ټولو خبرو ښائی په ما باندې د ځینو له خوا اعتراضونه وشي او ځینی کسان راته بد بین غوندې شی ځکه چه حق ویل دومره ترخه وی چه د ادب په زور هم پکښې ډېر

خوږوالی نه پیدا کېږي. له اجتماعي چارو سره علاقه لرل اړومرو شخصي او فردي علايق له ځينو کسانو سره خرابوي او بد زړونه بدوي.

دلته خلق په تاويلاتو کېنې هم زښت ډېر مهارت لري او سمه خبره هم ډېره وړانولې شي. ځيني کسان دا کار د ثواب دپاره کوي او په دغسي خبرو ځان د چا دوست او خير خواه کاندې. خبرې ډېرې دې څه به دي سر خوږوم، زه دغه ټول مشکلات په نظر کېنې نيسم او ناخبره دا کار نه کوم او نه پکېنې کوم هوس دخل لري، زه پوهېږم چه يوې حقې مجادلې او مجاهدې ته را وړاندې کېږم او له لوی خدايه ځانته د ښه نيت او سم عمل توفيق غواړم.

زه يقين لرم چه دا هغه وخت او هغه ځای نه دی چه د يوه اخبار خپرول گټه ولري، ما ته دا معلومه ده چه پدې کار کېنې مادي تاوان هم شته، زه دېته ملتفت يم چه زما اخبار به ډېر لوستونکي پيدا نکړي شي او ډېر خريداران به نلري مگر زه د ډېرې لړۍ معنوي فايدي دپاره هر څه قبلوم سره له دې او سره له ډېرو نورو خبرو د دې مبارك ايت (و لا تکتّموا الشهاده) د تعميل دپاره حق ويلو او حق څرگندولو ته حاضرېږم.

نورې وېرې له زړه باسم او د پاك خداى وېره په زړه کېنې ساتم.

د حق او حقيقت په مينه، د وطن او ملت د خدمت په ارزو، د ديموکراسۍ د حسن استقبال په نيت د خپل گران او ديموکرات پادشاه د ارزوگانو په پيروي پدې کار شروع کوم. او ټينگ اميد لرم چه د وطن مصالح او منور طبقات به په ښه سترگه ورته وگوري.

د دې اخبار (اولس) مرام دا دی: ملی وحدت تقويه کول، د پوهې او تنوير خپرول، د ديموکراسۍ په اساس اجتماعي عدالت تامينول، د خوارو غريب غمخوړی، د مظلومانو ملگرتيا او د حق پالنه اللهم اهدنا الصراط المستقيم.

واورئ او خبر شئ!

(۱۱)

زه دلته نه وم، بل چيرته وم، هلته خلق بل رازو، کورونه بل رازو، کارونه بل رازو هلته ما هغه څه وليدل چه تاسو به نه وی ليدلې، هغه څه مې واورېدل چه تاسو به نه وی اورېدلې. په هغه ځای کېنې چا پسونه نه حالول مگر د انسانانو ونډۍ به ئي کله کله کوله.

زما خو ومه ورځ وه چه يو ښکلی حَلْمی په رڼا ورځ د خو تنو په مخ کښې چا وواژه مگر دا د ظلم او وحشت واقعه دومره عادی او معمولی تېره شوه چه ستر حاکم خو پرې خبر هم نشو او حاکم خبر شو خو ورته را نغی.

د تحقیق دپاره ئی یو دوه تنه را ولېږل، په اولس کښی هم خو تنه پیدا شوه چه قاتل ئې وښوده او حقه شاهدهی ئې پته نکره مگر د کلی خان او ملک د قاتل له پلاره پنځلس زره روپۍ واخستې او له وایمه وایم چه په حاکم، قاضی چا او چائی ووېشلې، څه دوی وخورې او څه نورو، دوه زره پکښی د مړی پلار هم واخستې او ابرائی وکره حکه چه ټول په بله خوا او د ده له لاسه هېڅ نه کېدل.

مقتول له خپل پلاره د نورو زیات سکني و حکه هغوی خونبها زیاته واخستله. په قاتل باندې یو کال قید وخوت مگر پلار ئې په ما او په بل پسې کرزېده چه په یوه او بل سپارښتن وکړی او دا بې گناه بندی خلاص کړی. دا واقعه خو مو واورېده اوس بله واورئ، زمونږ په کلی کښی داسی خبرې ډېری دی.

هغه بله ورځ له ملا صاحب سره ناست وم یو سړی راغی چه په حاکم صاحب خط را کره چه ما یا زما کډه ونه وهي اوبندیان مونکړی حکه چه هغه ورځ ئی هم غوښتی وو او راته ډېر په قارو. ملا صاحب ورته اول د حوی دعا وکره او ټولو ویل چه ډېر ښه حَلْمی و، خدای دې وبخښی.

سړی بیا ملا صاحب ته وویل چه د خدای په لحاظ یو خط را کره چه مونږ ته څه ونه وائی او نور مو ونه رېږوی. ده ویل حوی مې سیند وړیدی او پخپل اجل مړ دی مگر حاکم صاحب وائی چه چا وژلی دی تاسې قاتل پتوی حکه مو په وهلو قایلوم.

دا خبره ما غوندې ساده او نا بلده سړی ته عجیبه غوندې ښکاره شوه، ما ویل دا څنگه کېدای شی چه د یوه سړی حوی څوک مړ کړی او دی حکومت ته اطلاع ورنکړی، ماته د حاکم صاحب په عقل او تمیز خندا راتله خو وروسته یوه او بل وویل (غایه دې د دوی بنده وی) چه په رښتیا دا هلك فلانکی خیلو وژلی دی او په سیند کښې ئی غورځولی دی مگر پلار ئی پوهېږی چه څه مې له لاسه نه کېږی او غریب سړی یم خوشی ولی په چا باندې ځان وژنم او د کار دارانو د پیسو اخستلو دپاره عرضه کوم.

داسې خبری ډېری دی زه ټولی نه کوم او له مړونه تېرېږم ژوندوته راځم.

یوه ورځ یو ځلمی راسره په لاره کښې ملگری شو چه ژبه ئې هم بندېدله او خبرې ئې په تکلیف کولی ما پوښتنه وکړه چه څه کار کوې ده د خپلې پرېشانی قصه راته پدې ډول شروع کړه:

مونږ دېرش څلوېښت جریبه زمکه درلوده نور ټول رانه ظالمانو او خدای ناترسو واخیست اوس دوه جریبه راته پاته دی او هماغه پټی چه له مونږ نه نورو اخستی دی په دهقانی کرو.

پدې کښې هم مونږ څوځ په قراره نه پرېږدی فلانکی صاحب وائی چه ستاسو په تره مې شپږ زره روپۍ دی چه درې نیم زره ئې کټه کېږی نو ژر کوئ ماته نه زره او پنځه سوه روپۍ راکړئ، مونږ دا روپۍ نشو ورکولی او دا درې میاشتی وشوې چه ورور مې حاکم صاحب بندی کړیدی او د دایکې پیسې رانه غواړی.

ما وویل کوم شرعی سند لری ویلی نه خو وائی چه عرفی سند راسره شته چه ستاسو تره پکښې ګوته لګولی ده، ما بیا ټپوس وکړ چه تاسې پکښې څه وایاست ده ویل اوس خو مونږ چور منکریو مگر که هماغه شپږ زره واخلي او سود را باندی حواله نکړی خپل پټی به خرڅ کړو او ځان به خلاص کړو مگر که په شپږو زرو قایل شو نورې هم رانه اخلی.

ما تعجب کاوه چه حاکم صاحب څنګه په حقوقی دعوه کښې بې له کوم شرعی سنده یو سړی درې میاشتی بندی کولی شی، هغه زما تعجب رفع نکړی شو بلکه نورئې هم زیات کړ او وئی ویل کله چه یو مشر سړی حکومت ته له مرکزې راځی او محبس ګوری حاکم صاحب زما ورور له محبس نه باسی او له یوه پیره دار سره ئې چیرته لری لېږی او چه هغه ولاړ شی بیا ئې بېرته په زندان کښې واچوی.

تاسی پدې خبره پوره باور وکړئ چه ستاسی په زندانو کښې که دغه شان پټ او غیر رسمی د غلا بندیان شته چه په ناحقه بندیان شوی او له زندانه نشی وتلی داسی رسمی بندیان هم شته چه محکمی پرې حکم کړیدی مگر د ورځی په زندان کښې دی او شپې په کورونو کښې کوی یا د ورځې کورته ځی او شپه په محبس کښې تېروی. که د رجب خان خبره رښتیا وی نو حاکم صاحب د یوه بی ګناه سړی د بندی کولو جبیره پدې باندې کړېده چه یو ګناه کارئې له بنده ازاد کړیدی او د افراط و تفریط له یو ځای کولو نه اعتدال غواړی.

ملی حکومت

(۱۲)

یو وخت مونږ د حکومت په معنا کښې دومره ډېر فکر نه و کړی. چا به چې د حکومت په باب کښې څه خبرې کولی خلقو به گمان کاوه چې دی د مملکت پادشاه او سلطان یادوی مگر اوس پوه یو چې کابینه او اجرائیه قوه د حکومت په نامه یادېږي او شاهي مقام له دغه نامه نه پورته حای لری. اوس مونږ وپوهېدو چې په یوه مملکت کښې درې قوته وی (قضائیه – تقنینیه – اجرائیه) چې دا ټول د مملکت پادشاه ته اطاعت او انقیاد لری.

قضائیه یا تشریعیه قوه هغه ده چې قاضیان او مفتیان ئی د شریعت په اساس د پادشاه په امر لری او هېڅوک پکښې هېڅ نشی ویلی.

تقنینیه قوه د مملکت له پارلمان څخه عبارت دی چې د قوانینو د تصویب او تدوین حق لری او د ملی شورا او اعیان په نامه دلته یادېږي.

اجرائیه یا مجریه قوه له کابینې څخه عبارت دی چې حکومت هم ورته ویل کېږي او ملی شورا ته مسئولیت لری.

د حکومت له لفظ سره اوس یو بل لفظ هم یو حای کوی او ملی حکومت ورته وائی.

ملی حکومت یعنی څه؟

ځینی سادگان گمان کوی چې ملی حکومت هماغه دی چې د ملت له خپلو افرادو څخه جوړ شوی وی او ټول وزیران ئی د مملکت خپل سړی وی.

پوهان او هوښیاران دا تعریف نیمگړی بولی او وائی کوم حکومت چې د بل مملکت او بل ملت خلق پکښې شامل وی او پردی اشخاص پکښې وزارتونه او ریاستونه لری هغه خو بالکل اجنبی او غاصب حکومت دی چې د استعمار په نوم یادېږي. نو ملی حکومت یوازې دا نه دی چې وزیران او رئیسان ئی پردی نه وی او خپل خلق وبلل شی بلکه علاوه پدې دا خبره هم پکښې شرط ده چې وزیران د ملت له افرادو د ملت د وکیلانو په اعتماد او خوښه انتخاب شوی وی او ملی شورا پرې خپل اعتماد ښکاره کړی.

نو که چیرې د یوه مملکت وزیران صاحبان د هغه مملکت خپل خلق وی مگر ملی شورا پرې یې اعتمادی ښکاره کړی ملی حکومت ورته نه ویل کېږي ځکه چه د شورا اعتماد شرط دی او د فقهاؤ په اصطلاح انتفاً د شرط انتفاً د مشروط دی.

د دی خبرې نوره خپرنه به نه کوو اوس به راشو دېته چه د ملت د وکیلانو اعتماد ولی دومره ضروری شرط گڼل شویدی؟

که چیرې یو ملت یا د ملت نمایندگان په صدراعظم باندې عام و تام اعتماد ولری او هغه بیا پخپلو وزیرانو صاحبانو خپل پوره اعتماد څرگند کړی نو بیا دېته څه حاجت پاته کېږي چه د وزیرانو په باب کښې له وکیلانو څخه د اعتماد رایه واخستل شی او وکیلان هر وزیر وپېژنی.

په دغه صورت کښې باید هغه وزیران چه د ملت وکیلان ئی هېڅ نه پېژني او ښه و بد ئی ورته هېڅ نه وی معلوم حکما داسی وگڼل شی لکه چه د ملت اعتماد پرې موجود وی.

مگر حقیقت داسی نه دی او د دیموکراسی په اساس هغه حکومت چه په وزیرانو باندې ئی شورا بې اعتمادده وی او خپله بې اعتمادی ښکاره هم کړی ملی حکومت نه بلل کېږي.

په ملی حکومت کښې د ملی شورا اعتماد د کابینې په اعضاؤ و ډېر ضرور دی د دغه ضرورت په باب کښې دلته لږ غوندې بحث کوو او د چا خبره فلسفه ئی بیانوو:

که د یوه مملکت وزیران یوازی د یوه شخص په اعتماد مقرر شی ډېر امکان لری چه یو فکر که څه هم ډېر پوخ وی له سهو او اشتباهاتو سره مخامخ شی او یو سړی وکړی شی چه د یوه شخص په نظر کښې ځان ښه ښکاره کړی او ښه نه وی مگر هغه وزیر چه د ملت اقناع او د ډېرو وکیلانو اعتماد حاصلول ضرور گڼی مجبور دی چه ډېره موده ډېر ښه ښه کارونه وکړی او عام و خاص ئی ښه والی ومنی.

پدی صورت کښې یو سړی کونښن کوی چه یو برجسته شخصیت پیدا کړی او د مهمو کارنامو او د خدمتونو په اثر عام محبوبیت او عامه خوشبینی حاصله کړی.

یو سړی دا کولی شی چه یو شخص، په نه څه وغولوی مگر د ډېرو کسانو غولول څه آسانه کار نه دی او ډېر لږ امکان لری.

بله خبره دا ده چه کابینه او وزیران د دیموکراسی په اساس د ملت وکیلانو او نماینده گانو ته مسئول دی او وکیلان حق لری چه د مملکت په اجراتو کښې غور او دقت وکړی او حکومت پخپل سر پرې نږدی نو که چیرې وزیران په ابتداً کښې د

وکیلانو اعتماد حاصل کړی او د هغه په حق کښې څه بد بیني او بدگمانی نه وی موجوده بلکه اکثریت د شورا ورته خوشبین وی نو د ملی شورا او کابینې تر مینځ هر ساعت دومره ډېر نظری او عملی اختلافات نه پیدا کېږي او وزیرانو ته یو ډول اطمینان حاصلېږي همدغه اطمینان د دوی جرئت او فعالیت زیاتوی او دغه شان وزیران پخپلو کارونو کښې له ډېر تردد او تذبذب نه خلاص وی.

پدې صورت کښې یو ملت دا احساس او یقین کوی چه زه پخپله پخپل ځان حاکم یم او د اجرائیه قوی قوت زما خپل قوت دی او حکومت هېڅکله داسی یو کار نشی کولی چه زما خوښ نه وی دغه شان حکومت هم باور لری چه ملت زما تر شا ولاړ دی او ملی قوت راسره په هر کار کښې ملگری دی.

دغسی وزیران له ملت سره په تماس کښې وی او ارو مرو په ملت باندې خپل ځانونه پېژنی دا پېژندنه نه دوی د ملت له ټولو مشکلاتو، خواهشاتو او ضروریاتو څخه خبروی او له دغی پېژندگلوی څخه د حکومت او ملت تر مینځ یو ټینګ وحدت او محبت پیدا کېږي.

دغه راز وزیران د ملت له حاله نشی غافل کېدلی او ددی په ځای چه ځانونه په یوه شخص پوری مربوط وګنی له ملت سره خپل تعلق او ارتباط ساتی.

په همدغه اساس په ملت کښې د کار سړی او رجال هم پیدا کېږي او اشخاص پدې فکر کښې لوېږي چه په ملت کښې مقام او منزلت ولری.

ملی قایدین او لیدران هم په یوه ملت کښې هله پیدا کېدای شی چه حکومت ملی وی او یو سړی د ملت په حسن نظر مهم مقام ونيولی شی.

دغسی اشخاص د ملت په نبض هم پوهېدلی شی او د ډېرو اجتماعی امراضو په علاج موفق کېږي. دوی بیا کولی شی چه په عمومی افکارو کښې ښه ښه تحولات پېښ کړی او نوې مفیدی مفکورې په خلقو باندې په آسانی ومني.

زمونږ هوښیاران

(۱۳)

څنګه چه زمونږ هر څه په بل راز دی او هېڅ مو د نورو غوندې نه دی یعنی زمونږ ښارونه، زمونږ سرکونه، زمونږ شفاخانې، زمونږ مامورین له نورې دنیا څخه ډېر ډېر

فرقونه لری دغه شان زمونږ هونبیاران هم د نورو ملکونو له هونبیارانو سره هېڅ نه مقایسه کېږي.

د دوی عقل یو راز دی د هغوی بل راز. دوی یو شانته فکر کوی هغوی بل شانته دوی په یوه لار ځی هغوی په بله.

زمونږ هونبیاران وائی: یو سړی په لاره تېرېده یو مار ئې ولید چه د یخنی له لاسه بیخی مړ پر پروت و او هېڅ حرکت ئې نشو کولی، د ده زړه وسوزېده او مار ئې پخپل لستونې کنبې را واخیست او روان شو، څه ساعت وروسته چه مار تود شو او ساه پکنبې وغږېده مار د همدغه سړی له غاړې تاو شو او د ده د بدبختۍ سبب وگرزېده.

له دې قصې نه دوی داسی نتیجه اخلی چه ډېر ضعیف او عاجزه انسانان هم لکه بې دمې ماران داسی دی چه باید څوک پرې زړه ونه سپزی او نه څه احسان ورسره وکړی ځکه چه ډېر ځله احسان او دلسوزی بد عاقبت او بده نتیجه لری.

دا هونبیاران مونږ ته احسان او دلسوزی همدغه شان تصویر وی او د مار و انسان په فرق نه قایلېږي.

زمونږ هونبیاران دا هم وائی:

عاقبت گرگ زاده گرگ شود گر چه با آدمی بزرگ شود

دوی ډېر انسانان ګرګ او ګرګ زاده معرفي کوی او نور بنیادمان تربنه وېږي.

دوی وائی: سر جاهلان بر سر دار به.

ما له دوی څخه ډېر ډېر او په وارو وارو اورېدلی دی: بې ادب را هر کجا یابی بکوب.

دوی له مشفق استاد نه هم د شاګردانو دپاره جور او ظلم غواړی ځکه وائی:

جور استاد به ز مهر پدر.

دوی غواړی له تعلیم نه د ماشومانو زړونه په وهلو تور کړی او بیا ئی د جهل او ناپوهۍ په ګناه په دار او سولۍ وڅېژوی.

دا و زمونږ ځینی پوهان او هونبیاران چه انسان ورته لکه مار او لېوه معلومېږي. نور نو ته ووايه چه ناپوهان او بې عقلان به څه غواړی او څه به کوی؟

د انسان اصلاح په پوهه انسانان کړی ناپوهان یې په وهلو د انسان کړی

دا وایم - دا نه وایم

(۱۴)

دا وایم:

مونږ د کار سړی نلرو، علم او پوهه په مونږ کېنې نشته، وری او برېښ یو، رنځوران مو نه جوړېږي. سرکونه وران او خراب دي.

دا نه وایم:

هغه وزیر یا دغه رئیس د کار سړی نه دی، په وزارت معارف کېنې سل نقصانونه موجود دي. وزارت اقتصاد، صهی، فواید عامه خپله وظیفه ښه نشي اجرا کولی، پخپلو کارونو کېنې صحیح فکر نشي کولی، عملی فعالیتونه قناعت بخش نه دي، پیسې بېخایه لټېږي یا داسې نور ...

دا وایم:

ما پخپله د امتحان په ورځ د یوولسم صنف هلك ولید چه معلم ئی ډېر صفتونه كول او د هغه د امتحان پارچه ئی په ډېر افتخار را وړاندې كړه مگر متاسفانه هلته (اتفاق) (ایتفاق) او (اتحاد) (ایتحاد) لیکل شوی و.

دا هلك له دغې غلطې املاً سره له یوولسم صنف دولسم ته کامیاب ولاړ او یوولس صنفونو، یوولس کالو، یوولس معلمانو دا غلطی اصلاح نشو کړای.

دا نه وایم:

چه نقص په معلم یا په تعلیم کېنې دی، په امتحانونو کېنې څوك غور او دقت نه كوی، د مكتب مدیر یا د معارف رئیس ښه كار نه دی كړی، مفتش خپله وظیفه ښه نه ده اجرا كړی.

دا وایم:

مونږ یو له بله ظلمونه کوو، یو د بل مال خوړو، غلطې دعوي کوو او وړو یې هم، څوك چه عرض و داد وکړی نه خوشحالیږي او ډېر سرگردانی وینی، که چا د چا په پټی د چا په کاله ناحقه دعوه وکړه او ډېرو خلقو ته حقیقت معلوم و بیا هم د خپل حق اثبات گران کار دی او څو کاله خوزه روپی د خپل مال د خپلولو دپاره په کار دی.

دا نه وایم:

چه گرم څوک دی؟ نقص په چا کبې دی؟ ظلم څوک کوی؟ پردی مالونه چا خورلی؟ عرضونه ولی یو ځای ته نه رسیږی او عارض ولی پخپل عرض پښېمانه کېږی.

دا وایم:

رشوت خواره شته، لحاظونه کېږی، سړی وژل کېږی، په ژندانو کبې بېکناه بندیان هم شته.

دا نه وایم:

رشوت خور څوک دی؟ چا د چا لحاظ کېږی؟ کوم سړی بل سړی وژلی دی؟ بېکناه بندی کوم یو دی؟ او چا بندی کېږی؟
اوس خو به پوه شوی یاست چه زه څه وایم او څه نه وایم؟

دوه جنازې

په یوه ورځ، په یوه ساعت کبې له یوې شفاخانې نه دوه جنازې را ووتلې. هغه یو د کم خونۍ په وجه او دا بل د فشار خون په سبب مړ شوی و.
د هغه جنازه څلورو تنو په اوږو را اخستې وه او د دی بل د جنازې په موټر پسې بې حساب له لوی او واړه موټرونه روان و.
هغه یوه وینه نه درلوده ځکه مړ شو د دی بل وینه زیاته شوې او تېزه شوې وه ځکه ئې ژوند ونشو کړای.

دوی دواړه مړه شوه خو مرکونه ئې یو راز نه و او مرضونه بېل وو.
یوه د نورو وینې هم خکلی وې او دېته محتاج و چه ډاکتران ئې له وجود څخه وینه وباسی. بل ته چا خپله وینه هم نه وه پرې ایښی او بې وینې و.
یو د افراط او بل د تفريط له لاسه مړ شو.

هغه چه فقیر و او په فقر الدم مړ شو د هغه له مرګه د باختر آژانس هېڅ خبر نشو.
د دی بل د مرګ اطلاع اخبارونو په ډېر تاثر او تاسف سره اخستی وه او د جرائد پانې ئې په ماتم کبې توری شوی وې.

دا دواړه یو بادار او بل ئې نوکر و دوه کاله پخوا ښاغلی بادار رنځور شو ډاکتر د نوکر ډېره وینه د رنځور په وجود کبې انجکشن کړه د نوکر قوی او سالم وجود ډېر

کمزوری شو خو بادار په لږ وخت کښې د ښو خوراکونو په زور او د عیاشۍ په وجه په فشار خون مبتلا شو چېرته چه دغه شان باداری او نوکری وی هلته همدغسې کپړی او د یوه په خای دوه مری هوا د یوه کمزوری کول او د بل قوی کول د دواړو په مړینه تمامپړی او د ظالم و مظلوم عاقبت همدغه شان وی.

دغه راز مرگونه مونږ طبعی مړینه بولو مگر په حقیقت کښې قتل او مقاتله ده. دلته هم قاتل او مقتول شته مگر زمونږ پوليسان زمونږ حاکمان او زمونږ قاضیان پرې نشي پوهېدلی بلکه دوی له نورو نه دغه شان معنوی قتلونه ډېر کوی. دلته دا عادت دی چه یو سړی که چا په ټوپک وویشت یا ئې په کتارو سوری سوری کړ د هغه پوښتنه کوی مگر که چا د چا ډوډۍ وخوره او هغه له لوړی مړ شو نو دا مرگ قتل نه بولی او دغسې قاتل ته سزا نه ورکوی.

دغه شان مقتول ته څوک شهید هم نه وائی او نه پرې څوک تبې ټری. په رښتیا چه مونږ ډېر ظاهر بین یو او حقایقو ته نه یو ملتفت. زمونږ ډاکتران هم مونږ غوندی دی او پدې نه پوهپړی چه زمونږ اصلی مرض ظلم دی او حقیقی علاج عدالت دی. مونږ هېڅکله پدی نه جوړپړو چه د یوه وینه د بل په وجود کښې انجکشن کړو او په افراط و تفریط کښې خپل علاج ولټوو.

ناحقه دعوه

دلته ناحقه دعوی او د ناحقې شاهدان زښت ډېر دی. زمونږ قاضیان ښه خلق دي هر رنگه دعوی اوری او هر چا چه هر څه وویل غور ورته ږدی. هغه بله ورځ د یوه سړی غویي د بل په شوتله کښې ټنډ شو چه په مټی ترجورکی ورسېده د غوایی خاوند د شوتلی په خاوند دعوه وکړه او تاوان ئې غوښته ما گمان کاوه چه دی به ئې پدی گناه نیولی وی چه تا ولی خپله شوتله نه ساتله؟ ولې دې زما غویي په شوتله کښې دومره پربښوده چه ټنډ شی دا گمان بیخی بې اساسه نه وه ځکه چه دغه شان دعوی هم دلته ډېری کپړی او خلق ئې کوی. مگر د غوایی خاوند له دېنه هم خپله دعوه معقوله کړی وه او حقوقی رنک ئې ورکړی و. هغه وویل د شوتلی خاوند له ما سره عناد درلود او زما د قلبی غویي ئې په لوی لاس پخپله شوتله کښې خوشی کړ.

په دغسی چالاکی او مهارت د غوائی خاوند د ناحقی شاهدانو او د ډېرو واسطو له برکنه خپل ځان د شوتلی له تاوانه هم خلاص کړ او د غوائی تاوان ئی هم پوره او کامل واخیست.

زه وېرېرم چه ځینی رشوت خواره چه د خلقو وینی څکی او په پردو مالونو ټنډېری او بالاخره په فشار خون مری د هغوی وارثان هم د غوایی وال له قصې نه خبر نشی او د شوتلو په خاوندانو د خون دعوو ونکړی. زمونږ هوښیار او محتطاط خلق له دغسی قصونه ډېر ښه خبر دی او ځانونه په ډېر احتیاط ساتی، که دوی د چا غویی پخپل پتی کښې ووینی نو ډېر پام پرې کوی چه ټنډ نشی او لوی تاوان وروانوری.

دا خلق پدې پوهېدلی دی چه د شوتلو پتی د غوایانو د څر د پاره دی او باید غوائی پرې ماړه شی مگر دومره نه چه له ډېر مړېسته وپرسېری او مړه شی.

که چیرې دهقانان بی پروائی وکړی او غوایان تر ټنډېدو په شوتله کښې پرېږدی جاگیرداران او زمینداران ترېنه د خپلو غویو تاوان اخلی او داسی ئی نه پرېږدی په رښتیا چه د دهقانانو وظیفه ډېره ګرانه ده چه باید غوایان نه وری پرېږدی او نه ئی دومره ماړه کړی چه له ډېر مړېسته مړه شی.

خبره له خبری ولاړېری او یوه چه کومه بله را په یادېری خبره په دعوو کښې ده، هغه شپه د مامور صاحب کور غلو وواهه او ډېر مال ئی ورځنی ویووړ مامور د کلی خلق ونيول چه تاسو ولی زما د کاله پیره نه کوله ولی مو زما مال نه ساته؟ یا غل او مال په لاس راکړی یا د مال تاوان له تاسو نه غواړمه.

د مامور صاحب ټول مال که څه هم د کلی د خلقو و او له دوی نه ئې اخستی و مگر ساتل ئې هم د کلی په خلقو لازم و چه د مامور صاحب په کور کښې به ئی ساتی. د دې مال په وجه ډېر خلق ډېره موده بندیان شوه او په اخره کښې ئې لکه د شوتلو خاوند تاوان هم ورکړ او دغه حقوقی دعوو جزائی هم شوه.

دلته دغه شان نا آشنا دعوې ډېری زیاتی دی چه هر څوک ئې باورولی هم نشی. وائی چه یوه سړی ټول عمر په دعوو کښې تېر کړی و او هر څنکه ناحقه دعوو به چه وه ده به ورله کله چه دی مړ کېده نو ځوی ئې ورته ویل چه ابا ماته دې هم کومه دعوو پری ایښی ده او که نه؟ ده ډېر فکر وکړ چه هېڅ دعوو نشته او ځوی ته ئی څه نه دی پاته مگر هر کله چه دی د دعوو په پیدا کولو کښې استاذ و او له نه څه ئې ډېره غټه خبره پیدا کوله خپل ځوی ته ئې وویل کله چا ما ستا مور ودوله ماما دې نهه میاشتي زما واده وځنډاوه، که ما نهه میاشتی د مخه واده کړی وای اوس به دې یو بل ورور هم ګرزېده

خوی ئې ډېر خوشحاله شو چه پلاره! دا خو د خون دعوه ده له دېنه به غټه دعوه بله چيرته وی؟

په رښتيا چه د ښو غوښو ښه ښوروا وی او له دغسی پلار نه همدغسی خوی پاتی کیږي دغه راز دعوې دلته له پلرونو نه زامنو ته پاته شی او د حاکمانو مامورانو روزی خدای په همدغسی دعوو کښې ایښی ده.

وگورئ!

ښه وگورئ! سترگې مه پټوی خدای ته ورتک دی د قیامت ورځ راتلونکی ده سترگې پټول حق نه ویل د حق په خای کښې چوپ کښناستل ډېره لویه گناه ده. وگورئ او په خیر خیر وگورئ که ستاسې سترگې خلاصې شوې که تاسی هر څه ولیده که ستاسی بینائی ثابته شوه ډېره لویه گټه به وکړئ.

ستاسی ډېری بدبختی په سترگو غړولو لیدلو او کتلو ورکېږی. تاسی د سترگو په حکمت ښه نه یاست پوه شوی او له خپلو سترگو نه مو پوره کار نه دی اخستی تاسی یو بل ته گورئ مگر څه نه وینی او څه نشئ لیدلی. تاسی به وایاست چه مونږ شپه ورځ پېژنو، تور او سپین بېلوو د انسان او حیوان فرق کوو که مونږ څه نه لېدلی نو هر گوره به د چا له موټر یا بکي لاندې شوی وو له گړنگونو به لوېدلی وو او بې لاری به تلو.

زه وایم اوس هم ډېر خلق په کړه لاره روان دی ډېر خلق په کندو کښې لوېږی او په ځان نه پوهېږی ډېر کسان د انسان او حیوان فرق نه کوی او خاین و صادق نه پېژنی، دغه شان سترگې چه مونږ لرو نور حیوانات ئی هم لری د موټرو له مخی اوبښان هم ځانونه په څنگوی په پانونو او کمرو باندې نه ورځی وابښه او اوبه وینی د انسان لیده او کاته باید بل راز وی د بني آدم نظر باید سر سری او سطحی نه وی. راحئ چه مونږ او تاسی د خپلو نظر امتحان ورکړو او خپله بینائی معلومه کړو.

Get more e-books from www.ketabton.com
Ketabton.com: The Digital Library